
Ribhuproktah Tanmayabhavopadeshah

ఋభుప్రోక్తః తన్మయభావోపదేశః

Document Information



Text title : Ribhuproktah Tanmayabhavopadeshah

File name : RRibhuproktahTanmayabhAvopadeshaH.itx

Category : shiva, shivarahasya, upadesha, advice

Location : doc_shiva

Proofread by : Ruma Dewan

Description/comments : shrIshivarahasyam | shaNkarAkhyah ShaShThAMshaH | adhyAyaH 29| 2-63||

Latest update : August 5, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 5, 2023

sanskritdocuments.org

ఋభుప్రోక్తః తన్మయభావోపదేశః



(తన్మయో భవ సర్వదా)

యః పరం బ్రహ్మ సర్వాత్మా సచ్చిదానందవిగ్రహః ।

సర్వాత్మా పరమాత్మా హి తన్మయో భవ సర్వదా ॥ ౨౯.౨॥

ఆత్మరూపమిదం సర్వమాద్యంతరహితోఽజయః ।

కార్యాకార్యమిదం నాస్తి తన్మయో భవ సర్వదా ॥ ౨౯.౩॥

యత్ర ద్వైతభయం నాస్తి యత్రాద్వైతప్రబోధనమ్ ।

శాస్తాశాస్తద్వయం నాస్తి తన్మయో భవ సర్వదా ॥ ౨౯.౪॥

యత్ర సజ్కల్పకం నాస్తి యత్ర భ్రాన్తిర్న విద్యతే ।

తదేవ హి మత్పిన్నాస్తి తన్మయో భవ సర్వదా ॥ ౨౯.౫॥

యత్ర బ్రహ్మణి నాస్త్వేవ యత్ర భావి వికల్పనమ్ ।

యత్ర సర్వం జగన్నాస్తి తన్మయో భవ సర్వదా ॥ ౨౯.౬॥

యత్ర భావమభావం వా మనోభ్రాన్తి వికల్పనమ్ ।

యత్ర భ్రాన్తిర్న వార్తా వా తన్మయో భవ సర్వదా ॥ ౨౯.౭॥

(యత్ర వార్తా న వార్తా వా తన్మయో భవ సర్వదా) ॥ ౨౯.౮॥

యత్ర నాస్తి సుఖం నాస్తి దేహోఽహమితి రూపకమ్ ।

సర్వసజ్కల్పనిర్ముక్తం తన్మయో భవ సర్వదా ॥ ౨౯.౯॥

యత్ర బ్రహ్మ వినా భావో యత్ర దోషో న విద్యతే ।

యత్ర ద్వంద్వభయం నాస్తి తన్మయో భవ సర్వదా ॥ ౨౯.౧౦॥

యత్ర వాక్యాయకార్యం వా యత్ర కల్పో లయం గతః ।

యత్ర ప్రపంచం నోత్పన్నం తన్మయో భవ సర్వదా ॥ ౨౯.౧౧॥

యత్ర మాయా ప్రకాశో న మాయా కార్యం న కిచ్చాన ।

యత్ర దృశ్యమదృశ్యం వా తన్మయో భవ సర్వదా ॥ ౨౯.౧౨॥

విద్వాన్విద్యాపి నాస్త్వేవ యత్ర పక్షవిపక్షకౌ ।

న యత్ర దోషాదోషో వా తన్మయో భవ సర్వదా ॥ ౨౯.౧౨ ॥

యత్ర విష్ణుత్వభేదో న యత్ర బ్రహ్మో న విద్యతే ।

యత్ర శక్కురభేదో న తన్మయో భవ సర్వదా ॥ ౨౯.౧౩ ॥

న యత్ర సదసద్భేదో న యత్ర కలనాపదమ్ ।

న యత్ర జీవకలనా తన్మయో భవ సర్వదా ॥ ౨౯.౧౪ ॥

న యత్ర శక్కురధ్యానం న యత్ర పరమం పదమ్ ।

న యత్ర కలనాకారం తన్మయో భవ సర్వదా ॥ ౨౯.౧౫ ॥

న యత్రాణుర్మహత్త్వం చ యత్ర సన్తోషకల్పనమ్ ।

యత్ర ప్రపంచమాభాసం తన్మయో భవ సర్వదా ॥ ౨౯.౧౬ ॥

న యత్ర దేహకలనం న యత్ర హి కుతూహలమ్ ।

న యత్ర చిత్తకలనం తన్మయో భవ సర్వదా ॥ ౨౯.౧౭ ॥

న యత్ర బుద్ధివిజ్ఞానం న యత్రాత్మా మనోమయః ।

న యత్ర కామకలనం తన్మయో భవ సర్వదా ॥ ౨౯.౧౮ ॥

న యత్ర మోక్షవిశ్రాంతిర్యత్ర బన్ధత్వవి(ని)గ్రహః ।

న యత్ర శాశ్వతం జ్ఞానం తన్మయో భవ సర్వదా ॥ ౨౯.౧౯ ॥

న యత్ర కాలకలనం యత్ర దుఃఖత్వభావనమ్ ।

న యత్ర దేహకలనం తన్మయో భవ సర్వదా ॥ ౨౯.౨౦ ॥

న యత్ర జీవవైరాగ్యం యత్ర శాస్త్రవికల్పనమ్ ।

యత్రాహమహమాత్మత్వం తన్మయో భవ సర్వదా ॥ ౨౯.౨౧ ॥

న యత్ర జీవన్ముక్తిర్వా యత్ర దేహవిమోచనమ్ ।

యత్ర సక్కుల్పితం కార్యం తన్మయో భవ సర్వదా ॥ ౨౯.౨౨ ॥

న యత్ర భూతకలనం యత్రాన్యత్వప్రభావనమ్ ।

న యత్ర జీవభేదో వా తన్మయో భవ సర్వదా ॥ ౨౯.౨౩ ॥

యత్రానన్దపదం బ్రహ్మ యత్రానన్దపదం సుఖమ్ ।

యత్రానన్దగుణం నిత్యం తన్మయో భవ సర్వదా ॥ ౨౯.౨౪ ॥

న యత్ర వస్తుప్రభవం న యత్రాపజయోజయః ।

న యత్ర వాక్యకథనం తన్మయో భవ సర్వదా ॥ ౨౯.౨౫ ॥

న యత్రాత్మవిచారాఙ్గం న యత్ర శ్రవణాకులమ్ ।
 న యత్ర చ మహానందం తన్మయో భవ సర్వదా ॥ ౨౯.౨౬ ॥
 న యత్ర హి సజాతీయం విజాతీయం న యత్ర హి ।
 న యత్ర స్వగతం భేదం తన్మయో భవ సర్వదా ॥ ౨౯.౨౭ ॥
 న యత్ర నరకో ఘోరో న యత్ర స్వర్గసమ్పదః ।
 న యత్ర బ్రహ్మలోకో వా తన్మయో భవ సర్వదా ॥ ౨౯.౨౮ ॥
 న యత్ర విష్ణుసాయుజ్యం యత్ర కైలాసపర్వతః ।
 బ్రహ్మీణ్ణమణ్ణలం యత్ర తన్మయో భవ సర్వదా ॥ ౨౯.౨౯ ॥
 న యత్ర భూషణం యత్ర దూషణం వా న విద్యతే ।
 న యత్ర సమతా దోషం తన్మయో భవ సర్వదా ॥ ౨౯.౩౦ ॥
 న యత్ర మనసా భావో న యత్ర సవికల్పనమ్ ।
 న యత్రానుభవం దుఃఖం తన్మయో భవ సర్వదా ॥ ౨౯.౩౧ ॥
 యత్ర పాపభయం నాస్తి పశ్చపాపాదపి క్వచిత్ ।
 న యత్ర సజ్గదోషం వా తన్మయో భవ సర్వదా ॥ ౨౯.౩౨ ॥
 యత్ర తాపత్రయం నాస్తి యత్ర జీవత్రయం క్వచిత్ ।
 యత్ర విశ్వవికల్పాఖ్యం తన్మయో భవ సర్వదా ॥ ౨౯.౩౩ ॥
 న యత్ర బోధముత్పన్నం న యత్ర జగతాం భ్రమః ।
 న యత్ర కరణాకారం తన్మయో భవ సర్వదా ॥ ౨౯.౩౪ ॥
 న యత్ర హి మనో రాజ్యం యత్రైవ పరమం సుఖమ్ ।
 యత్ర వై శాశ్వతం స్థానం తన్మయో భవ సర్వదా ॥ ౨౯.౩౫ ॥
 యత్ర వై కారణం శాస్త్రం యత్రైవ సకలం సుఖమ్ ।
 యద్గత్వా న నివర్తనే తన్మయో భవ సర్వదా ॥ ౨౯.౩౬ ॥
 యజ్ఞాత్వా ముచ్యతే సర్వం యజ్ఞాత్వాఽన్యన్న విద్యతే ।
 యజ్ఞాత్వా నాన్యవిజ్ఞానం తన్మయో భవ సర్వదా ॥ ౨౯.౩౭ ॥
 యత్రైవ దోషం నోత్పన్నం యత్రైవ స్థాననిశ్చలః ।
 యత్రైవ జీవసజ్ఞాతః తన్మయో భవ సర్వదా ॥ ౨౯.౩౮ ॥
 యత్రైవ నిత్యతృప్తాత్మా యత్రైవానందనిశ్చలమ్ ।
 యత్రైవ నిశ్చలం శాస్త్రం తన్మయో భవ సర్వదా ॥ ౨౯.౩౯ ॥

యత్రైవ సర్వసౌఖ్యం వా యత్రైవ సన్నిరూపణమ్ ।
యత్రైవ నిశ్చయాకారం తన్మయో భవ సర్వదా ॥ ౨౯.౪౦॥
న యత్రాహం న యత్ర త్వం న యత్ర త్వం స్వయం స్వయమ్ ।
యత్రైవ నిశ్చయం శాస్తం తన్మయో భవ సర్వదా ॥ ౨౯.౪౧॥
యత్రైవ మోదతే నిత్యం యత్రైవ సుఖమేధతే ।
యత్ర దుఃఖభయన్నాస్తి తన్మయో భవ సర్వదా ॥ ౨౯.౪౨॥
యత్రైవ చిన్మయాకారం యత్రైవానన్దసాగరః ।
యత్రైవ పరమం సాక్షాత్తన్మయో భవ సర్వదా ॥ ౨౯.౪౩॥
యత్రైవ స్వయమేవాత్ర స్వయమేవ తదేవ హి ।
స్వస్వాత్మనోక్తభేదోఽస్తి తన్మయో భవ సర్వదా ॥ ౨౯.౪౪॥
యత్రైవ పరమానన్దం స్వయమేవ సుఖం పరమ్ ।
యత్రైవాభేదకలనం తన్మయో భవ సర్వదా ॥ ౨౯.౪౫॥
న యత్ర చాణుమాత్రం వా న యత్ర మనసో మలమ్ ।
న యత్ర చ దదామ్యేవ తన్మయో భవ సర్వదా ॥ ౨౯.౪౬॥
యత్ర చిత్తం మృతం దేహం మనో మరణమాత్మనః ।
యత్ర స్మృతిర్లయం యాతి తన్మయో భవ సర్వదా ॥ ౨౯.౪౭॥
యత్రైవాహం మృతో నూనం యత్ర కామో లయం గతః ।
యత్రైవ పరమానన్దం తన్మయో భవ సర్వదా ॥ ౨౯.౪౮॥
యత్ర దేవాస్త్రయో లీనం యత్ర దేహోదయో మృతాః ।
న యత్ర వ్యవహారోఽస్తి తన్మయో భవ సర్వదా ॥ ౨౯.౪౯॥
యత్ర మగ్నో నిరాయాసో యత్ర మగ్నో న పశ్యతి ।
యత్ర మగ్నో న జన్మాదిస్తన్మయో భవ సర్వదా ॥ ౨౯.౫౦॥
యత్ర మగ్నో న చాభాతి యత్ర జాగ్రన్న విద్యతే ।
యత్రైవ మోహమరణం తన్మయో భవ సర్వదా ॥ ౨౯.౫౧॥
యత్రైవ కాలమరణం యత్ర యోగో లయం గతః ।
యత్ర సత్సంకర్మస్థా తన్మయో భవ సర్వదా ॥ ౨౯.౫౨॥

(additional shloka)

యత్ర విఘ్నాతిమరణం యత్ర విశ్వం లయం గతమ్ ।

యత్ర భ్రాన్తి నివృత్తత్వం తన్మయో భవ సర్వదా ॥

యత్ర ప్రాణదయో నష్టా యత్ర దేహోస్తయో మృతాః ।

యత్ర మానావమానం న తన్మయో భవ సర్వదా ॥

యత్రైవ బ్రహ్మణో రూపం యత్రైవానన్దమాత్రకమ్ ।

యత్రైవ పరమానన్దం తన్మయో భవ సర్వదా ॥ ౨౯.౫౩॥

యత్ర విశ్వం క్వచిన్నాస్తి యత్ర నాస్తి తతో జగత్ ।

యత్రాన్తఃకరణం నాస్తి తన్మయో భవ సర్వదా ॥ ౨౯.౫౪॥

యత్రైవ సుఖమాత్రం చ యత్రైవానన్దమాత్రకమ్ ।

యత్రైవ పరమానన్దం తన్మయో భవ సర్వదా ॥ ౨౯.౫౫॥

యత్ర సన్మాత్రవైతన్యం యత్ర చిన్మాత్రమాత్రకమ్ ।

యత్రానన్దమయం భాతి తన్మయో భవ సర్వదా ॥ ౨౯.౫౬॥

యత్ర సాక్షాత్పరం బ్రహ్మ యత్ర సాక్షాత్స్వయం పరమ్ ।

యత్ర శాన్తం పరం లక్ష్యం తన్మయో భవ సర్వదా ॥ ౨౯.౫౭॥

యత్ర సాక్షాదఖణ్డార్థం యత్ర సాక్షాత్పరాయణమ్ ।

యత్ర నాశాదికం నాస్తి తన్మయో భవ సర్వదా ॥ ౨౯.౫౮॥

యత్ర సాక్షాత్స్వయం మాత్రం యత్ర సాక్షాత్స్వయం జయమ్ ।

యత్ర సాక్షాన్మహానాత్మా తన్మయో భవ సర్వదా ॥ ౨౯.౫౯॥

యత్ర సాక్షాత్పరం తత్త్వం యత్ర సాక్షాత్స్వయం మహత్ ।

యత్ర సాక్షాత్తు విజ్ఞానం తన్మయో భవ సర్వదా ॥ ౨౯.౬౦॥

యత్ర సాక్షాద్గణాతీతం యత్ర సాక్షాద్ధి నిర్మలమ్ ।

యత్ర సాక్షాత్పదాశుద్ధం తన్మయో భవ సర్వదా ॥ ౨౯.౬౧॥

యత్ర సాక్షాన్మహానాత్మా యత్ర సాక్షాత్సుఖాత్సుఖమ్ ।

యత్రైవ జ్ఞానవిజ్ఞానం తన్మయో భవ సర్వదా ॥ ౨౯.౬౨॥

యత్రైవ హి స్వయం జ్యోతిర్యత్రైవ స్వయమద్వయమ్ ।

యత్రైవ పరమానన్దం తన్మయో భవ సర్వదా ॥ ౨౯.౬౩॥

॥ ఇతి శివరహస్యాన్తర్గతే ఋభుప్రోక్తః తన్మయభావోపదేశః సమూర్ఘః ॥

- ॥ శ్రీశివరహస్యమ్ | శంకరాఖ్యః షష్ఠాంశః | అధ్యాయః ౨౯ | ౨-౬౩ ॥


- .. shrIshivarahasyam . shankarAkhyah ShaShThAMshaH . adhyAyaH 29. 2-63..

Notes :

Shiva Rahasyam Amsa-06 consists of the 50 Adhyaya-s that comprise the Ribhu Gita.

Selected verses from Ribhu Gita have been compiled here based on similarity of content.

Proofread by Ruma Dewan

——
Ribhuproktah Tanmayabhavopadeshah
pdf was typeset on August 5, 2023

Please send corrections to sanskrit@cheerful.com

